

اسلام کا تصور میراث قرآن و سنت کے عمرانی اصولوں کی روشنی میں

حافظ فیض رسول

ریسرچ اسکالر، شعبہ علوم اسلامیہ، جامعہ کراچی

Abstract

Islam is the religion of nature that has given the best economic system and ideal social rights while respecting the natural desires of human beings. No religion or culture has provided such a complete law in terms of inheritance. Every law and system has done injustices when it comes to inheritance. The knowledge of duties is the most important topic of the Islamic Law (Shariah). There are detailed orders for the safety of an individual and family which are obvious and specified in Quran and Sunnah.

Social crimes in Pakistani society is increasing day by day and only about five percent people are following Islamic law of inheritance and divide their assets according to Quran and Sunnah and are obliged to give the rights to the individual. According to Shariah this is the responsibility of the Islamic state to provide the specified percentage in family inheritance. One of the reasons for our social decline is the injustice in division of the family heritage. Therefore distribution of family property and heritage according to the rules and principles of the Shariah is essential today. The implementation of these laws will definitely stop social crimes and our prosperity is hidden in these specified laws.

اسلام نے انسان کو دین اسلام کی صورت میں مکمل ضابطہ حیات، بہترین اقتصادی نظام اور وہ مثالی حقوق دیئے ہیں جو آج تک کوئی تہذیب یا مذہب نہیں دے سکا۔ اسلام کا اقتصادی نظام کئی امور پر مشتمل ہے جس میں قانون میراث (Inheritance law) بہت اہمیت کا حامل ہے کیونکہ وراثت (Inheritance) کے باب میں دنیا کے ہر نظام اور قانون نے نا انصافیاں کی ہیں اور ہر مذہب، ثقافت اور تہذیب و قدر نے ٹھوکریں کھائی ہیں جبکہ علم الفرائض شرعی قوانین کا سب سے اہم ترین موضوع ہے اور اسلامی قانون وراثت (Islamic law of inheritance) میں مرد کے وعورت اور خاندان کے تحفظ کے لئے تفصیلی

احکامات واضح ہیں اور ہر حقدار کے لئے اس کا حصہ مقرر و معین ہے۔ قرآن و سنت کے اصولوں کے تحت ہر حقدار کو اسلام کا مکمل حق دلواناً اسلامی ریاست کی ذمداری ہے۔

علم الفرائض (میراث) سیکھنے کی اہمیت

علم میراث سیکھنے اور سکھانے کی اہمیت فضیلت مندرجہ ذیل ارشادات نبوی ﷺ واضح ہوتی ہے:

تعلمو الفرائض و علموها فانه نصف العلم وهو بنسى وهو اول شيء ينزع من امتى (۱)

”تم فرائض (علم میراث) سیکھوا اور اس لیے کہ وہ نصف علم ہے اور بلاشبہ وہ بھلا دیا جائے گا اور میری امت سے یہی علم سب سے پہلے سلب کیا جائے گا۔“

تعلمو القرآن والفرائض و علموا الناس فانی مقویض (۲)

”قرآن اور فرائض سیکھوا اور لوگوں کو سکھاؤ اس لیے کہ میں وفات پانے والا ہوں۔“

تعلمو الفرائض كما تعلمون القرآن (۳)

”فرائض ایسے اہتمام سے سیکھو جیسے تم قرآن سیکھتے ہو۔“

تعلمو الفرائض فانها من دینکم (۴)

”فرائض سیکھو کیونکہ وہ تمارے دین میں سے ہیں۔“

من قرامنکم القرآن فلیتعلم الفرائض (۵)

”جو شخص تم میں سے قرآن پڑھتا ہو اور فرائض بھی سیکھے۔“

تعلمو العلم وعلموه الناس، تعلمو الفرائض وعلموه الناس، تعلمو القرآن وعلموه الناس،

فانی امرء مقویض، والعلم سینقض و تطهر الفتنه حتى يختلف اثنان في فريضة لا يجدان

احدا يفصل بينهما (۶)

”علم سیکھوا اور لوگوں کو سکھاؤ، علم فرائض سیکھوا اور لوگوں کو سکھاؤ، قرآن سیکھوا اور لوگوں کو سکھاؤ، کیونکہ میں وفات پانے والا ہوں اور علم عنقریب معدوم ہونے والا ہے اور بہت سے فتنے ظاہر ہوں گے یہاں تک کہ دو شخص ترک کے کسی مسئلہ کے بارے میں بھگڑا کریں گے اور ان کو کوئی عالم دستیاب نہ ہوگا جو ان کے درمیان فیصلہ کرے۔“

مفہوم میراث

میراث کاظمیورث سے بنایا ہے۔ ورثَ يرثُ کے معنی ہوتے ہیں جانشین ہونا (وَوِرَثَ سُلَيْمَانُ دَاؤدَ - حضرت سلمان جانشین ہوئے حضرت داؤد کے ائملاں (۱۶:) ما لک ہونا (أَوَّلَمْ يَهُدِ اللَّذِينَ يَرِثُونَ الْأَرْضَ مِنْ بَعْدِ أَهْلِهَا - تو کیا سبق نہیں سیکھا انہوں نے مالک بنے زمین کے اُس کے پہلے مالکوں کے بعد۔ الاعراف: ۱۰۰) ذمہ دار ہونا (ثُمَّ أَوْرَثْنَا الْكِتَابَ الَّذِينَ

اصطافینا میں عبادنا۔ ہم نے کتاب کا ذمہ دار بنا دیا اپنے ان بندوں کو جنہیں ہم نے چن لیا تھا۔ فاطر: ۳۲)

فقہی اعتبار سے وارث ہونے کا مفہوم ہے کسی قریب ترین عزیز کی وفات کے بعد اُس کے ترکہ میں سے شریعت کے اصول و ضوابط کے مطابق طے شدہ حصہ کا مالک بننا۔ میراث شریعت کی رو سے اُس ترکہ کو کہتے ہیں جو وفات پانے والا چھوڑ کر مرجاتا ہے۔

وراثت کے باب میں دنیا کے ہر نظام قانون نے نا انصافیاں کی ہیں، اور دنیا کے ہر مذہب، ہر ثقافت اور ہر تہذیب نے ٹھوکریں کھائی ہیں اور آج بھی کھار ہے ہیں، ان کے برعکس اسلام نے دولت و ثروت کی تقسیم کا جو نظام قائم کیا ہے اُس کا ایک حصہ میراث ہے۔ اسلام سے پہلے بعض مذاہب میں صرف مردوں کو ترکہ میں سے حصہ ملتا تھا، عورتوں کو محروم رکھا جاتا تھا۔ بعض مذاہب میں میراث کا حق دار صرف بڑا لڑکا ہوا کرتا تھا اور آج بھی دنیا کے ترقی یافتہ ممالک میں میراث کا حق صرف بڑی اولاد کو ہی ہے۔ عرب سارچ میں میراث کے حوالے سے بڑی بے اعتدالی پائی جاتی تھی۔ یہاں تک کہ تیتم بچوں کو بھی میراث سے محروم کر دیا جاتا تھا۔ اسلام نے اس باب میں ایک منصفانہ، متوازن اور مصالح سے ہم آہنگ قانون دیا۔ دولت کی تقسیم کا وسیع نظام قائم کیا۔ دولت کو خاندان کے محض ایک دو فرد میں مرتکز نہیں کیا بلکہ والدین، اولاد اور زوجین کو تو میراث میں اندر ورنی طور پر حصہ دار بنا لیا۔ ان کے علاوہ دوسرے رشتہ داروں کو بھی بعض صورتوں میں میراث میں شریک کیا۔ تمام اخراجات کی ذمہ داریاں مرد پر ڈالیں لیکن پھر بھی خواتین کو میراث میں حصہ دیا۔ بلاشبہ اسلام نے میراث کے سلسلہ میں ایک انقلابی تصور دیا اور نظام میراث کو تقسیم دولت کا ایک دلیل بنایا جس کی بازگشت آج پوری دنیا میں سنی جا سکتی ہے۔ دنیا کا شامدہی کوئی قانون ہو جس نے اس سے فائدہ نداٹھایا ہو۔ (۷)

قانون میراث پر عمل کی تائید

قرآن حکیم کے عمرانی اصولوں میں میراث کا تفصیلی بیان سورہ نساء کی آیات ۱۱-۱۲ اور ۲۷ میں ہوا ہے۔ البتہ ان احکامات پر عمل کی تائید بار بار کی گئی ہے:

للرجال نصيب مما ترك الوالدان والاقربون وللننساء نصيب مما ترك الوالدان والاقربون

ممافق منه او كثر نصبياً مفروضاً (النساء: ۷)

”مردوں کے لئے اس مال میں سے حصہ ہے جو والدین اور قریب ترین رشتہ داروں نے چھوڑا ہوا اور عورتوں کے لیے اس مال میں سے حصہ ہے جو والدین اور قریب ترین رشتہ داروں نے چھوڑا ہوا، خواہ وہ مال قلیل ہو یا کثیر ہو، حصہ بھی ایسا جو قطعی طور پر مقرر ہے۔“

وابتلوا اليتّمِ حتىٰ اذا بلغوا النكاح فان انستم منهم رشدًا فادفعوا اليهم اموالهم ولا تأكلوها

اسرافا و بدارا ان يكبروا (النساء: ۶)

”اور قتیلوں کو آزماتے رہو یہاں تک وہ بالغ ہو جائیں پھر اگر ان میں کچھ سو جھ بوجھ دیکھو تو ان کو اموال ان کے حوالے کر دو اور ان کے اموال کو اس خیال سے کہ وہ بالغ ہو جائیں گے جلدی اڑا کرنا حق مت

کھاؤ۔“

وَلَا تقرِبُوا مالَ الْبَيْتِمَ الَّتِي هِيَ أَحْسَنُ حَتَّى يَلْعَجَ إِشَدَهُ (الأنعام: ١٥٢)

”اور بیتِم کے مال کے پاس نہ جاؤ مگر اس طریقہ سے جو بہتر ہو یہاں تک کہ وہ اپنے سن بلونگ کو پہنچ جائے۔“

اصول میراث (Inheritance rules)

i- میراث کا سوال آدمی کی زندگی میں نہیں بلکہ اس وقت پیدا ہوتا ہے جب وہ کچھ مال چھوڑ کر وفات پا گیا ہو۔

إِنْ امْرُؤٌ هُلْكَ لِيْسَ لَهُ وَلَدٌ وَلَهُ اِنْخَتْ فَلَهَا نَصْفٌ مَاتِرَكَ (النساء: ٢٧)

”اگر کوئی شخص ہلاک ہو جائے اور اس کی کوئی اولاد نہ ہو اور اس کی ایک بہن ہو تو جو کچھ اس نے چھوڑا اس کا نصف بہن کے لیے ہے۔“

مندرجہ بالا آیت سے یہ واضح ہو رہا ہے کہ تقسیم میراث کسی کی وفات کے بعد ہوگی۔ اسی طرح سورہ نساء کی آیات ۱۱ اور ۱۲ میں میراث کا قانون بیان کرتے ہوئے ترک، ترکتم اور ترکن کے الفاظ آئے ہیں۔ اس سے صاف ظاہر ہے کہ وراثت کا حکم صرف ترک سے متعلق ہے۔ مورث کی وفات لازمی نہیں کہ یقینی ہو بلکہ حکمی بھی ہو سکتی ہے لیکن عدالت نے فیصلہ دیا ہو کہ فلاں گمشدہ انسان مردہ تصور کیا جائے۔

ii- ترک میں حق وراثت صرف زندہ وارثوں کا ہوتا ہے۔ لیکن جو مورث کی موت کے بعد فی الواقع زندہ ہوں، نہ کہ زندہ فرض کر لیے جائیں۔ کوئی شخص ان پہلے کے فوت شدہ لوگوں کا وراث یا قائم مقام ہونے کی حیثیت سے مورث کے ترک کہ میں اپنے کسی حق کا دعوی نہیں کر سکتا۔ قانون میراث سے متعلق آیات میں الفاظ ہیں:

”فَإِنْ كُنْ نِسَاءً فَوْقَ اثْتَيْنِ، وَإِنْ كَنْتِ وَاحِدَةً، إِنْ كَانَ لَهُ وَلَدٌ، فَإِنْ كَانَ لَهُ احْمَوْةً، إِنْ لَمْ يَكُنْ لَهُنَّ وَلَدٌ، فَإِنْ كَنْ لَكُمْ وَلَدٌ، وَلَهُ اِنْخَ وَأَنْخَتْ، فَإِنْ كَانُوا أَكْثَرَ مِنْ ذَلِكَ، وَإِنْ كَانُوا اِخْوَةً رِجَالًا وَنِسَاءً“

مذکورہ بالا الفاظ صرف زندہ وارثوں کے لیے ہی ہو سکتے ہیں۔

اگر کسی مورث کی وفات کے وقت اُس کا کوئی وارث شکم کا درمیں ہو تو وہ بھی میراث میں شریک ہو گا بشرطیہ وہ زندہ پیدا ہو۔ تاہم اگر مورث کی وفات کے بعد حمل ٹھہرے تو پھر محروم کے لیے حق میراث ثابت نہ ہو گا۔

iii- قرآن حکیم کی رو سے وراثت میت کے ان رشتہ داروں کا حق ہے جو اس کی زندگی میں ہر مصیبت کے وقت مدد کرتے رہے اور آڑے وقت میں کام آئے۔ اس حوالے سے وراثت کا معیار ”اقریب“، لیکن قریب ترین ہونا ہے۔ مورث کے وفات پا جانے پر جو لوگ زندہ ہوں، ان کے درمیان میراث تقسیم کرنے کے لیے قرآن حکیم جو قاعدہ مقرر کرتا ہے وہ یہ ہے کہ جو رشتہ مورث کے قریب ترین ہیں وہ حصہ پائیں اور ان کی موجودگی میں بعید تر تھے نہ پائیں۔ ارشاد باری تعالیٰ ہے۔

لِلرِجَالِ نَصِيبٌ مِمَّا تَرَكَ الْوَالِدُانَ
وَالآقْرَبُونَ (النساء: ۷)

”مردوں کو حصہ ملے گا اس مال میں سے جو والدین اور قریب ترین رشتہداروں نے چھوڑا ہے اور عورتوں کو بھی حصہ ملے گا اس مال میں سے جو والدین اور قریب ترین رشتہداروں نے چھوڑا ہے۔“

اگر مدار صرف قرابت پر ہوتا تو تمام انسان ہی حضرت آدم کی اولاد ہیں۔ مطلق رشتہ و قرابت تھر انسان کا ہر انسان سے کہیں نہ کہیں دور یا قریب نکل ہی آئے گا۔ اب ہر انسان کی وراثت میں ساری دنیا کے انسان داخل ہو جاتے۔ مذہب کے اختلاف پر مسلمان کی وراثت سے غیر مسلموں کو علیحدہ کر کے بھی دنیا کے تمام مسلمان تو شریک وراثت بن ہی جاتے۔ ظاہر ہے کہ اگر اس طرح مرنے والوں کے ترکے تقسیم ہوا کریں تو کسی کو بھی کسی کے ترکے میں سے کوئی قابل اتفاق حصہ نہ ملے گا۔

۷۶۔ پھر قریب واحد کے لحاظ کی دو صورتیں ہیں۔

(الف) جب نقصان: یعنی قریب کو زیادہ اور بعدی کو کم حصہ ملے گا۔

(ب) جب فرمان: یعنی قریب کی موجودگی میں بعید بالکل محروم رہ جائے گا۔

۷۔ قرآن حکیم کے بیان کی رو سے میراث کے اصل حق دار باب اور ماں (بر بناۓ حق والدیت)، بیوی یا شوہر (بر بناۓ حق زوجیت)، بیٹے اور بیٹیاں (بر بناۓ حق ولدیت) اور بہن اور بھائی (بر بناۓ حق اخوت)

ان سب کا ذکر قرآن حکیم بالکل واضح الفاظ میں کرتا ہے۔ تقسیم وراثت کی اس اسکیم میں جس رشتہ دار کو بھی کوئی حصہ ملتا ہے، میت کے ساتھ خودا پنے قریبی تعلق کی بنابر ملتا ہے۔ کوئی دوسرا نے قریبی حق دار کی موجودگی میں اس کے حق کا شریک بن سکتا ہے اور نہ اس کی غیر موجودگی میں اس کا قائم مقام بن کر اس کا حصہ لے سکتا ہے۔

(الف) حق مادری و پدری میت کے حقیقی ماں اور باب کو پہنچتا ہے۔ البتہ اگر باب نہ ہو تو پردادا کو اور دادا کو پہنچے گا۔ اسی طرح اگر ماں نہ ہو تو حق مادری دادی اور نانی کو اور دادی اور نانی کو پہنچ جائے گا۔

(ب) حق ولدیت صرف انہی بیٹوں اور بیٹیوں کو پہنچتا ہے جو میت کے نطفے یا اس کے طن سے پیدا ہوئے ہوں۔ ان کی موجودگی میں یہ حق کسی طرح بھی اولاد کی اولاد کو نہیں پہنچ سکتا، اگر مورث کے تمام بیٹے اس کی زندگی میں وفات پا جائیں تو پھر پتوں کو حق ولدیت حاصل ہو جاتا ہے۔

(ج) حق زوجیت صرف اس شخص کو پہنچ سکتا ہے جس سے میت کا اپنا ازدواجی رشتہ ہو۔ چونکہ یہ رشتہ بالواسطہ نہیں ہو سکتا اس لیے مورث کی زندگی میں شوہر یا بیوی کے مرجانے سے اس کا حق میراث بالکل ختم ہو جاتا ہے۔

(د) حق اخوت اولاد باب کے نہ ہونے کی صورت میں صرف بھائی بہنوں ہی کو پہنچتا ہے خواہ وہ حقیقی ہوں یا علاقی (یعنی باب کی طرف سے) یا اخیانی (یعنی ماں کی طرف سے)۔

یہ میں تقسیم میراث کے اسلامی اصول۔ یہی وجہ ہے کہ عصبات کے تعین اور ذوی الارحام کے مسائل کو چھوڑ کر قانون

وراثت کے بنیادی اصولوں میں تمام امت کے علماء شروع سے آج تک متفق رہے ہیں۔ (۸)

(Types of heirs)

شریعت اسلامی کی رو سے ورثات کی اقسام تین ہیں:

i- ذوی الفروض: جن کے حکمہ اللہ تعالیٰ نے اپنی حکمت بالغہ سے خود مقرر فرمادیے۔ (۹)

ii- عصبات: یعنی وہ اہل خاندان جو اس کے لیے تعصب کرنے والے ہوں یعنی نفع کے لحاظ سے قریب تر ہوں۔ ان کے بارے میں حکم یہ ہے کہ اگر ذوی الفروض کو حصے دے کر پنچ ہے ہوں تو عصبات کو دے دیا جائے۔ مثلاً ارشادات نبوی ﷺ ہیں:

الحقوق الفرائض باهلهما فما يبقى فهو لا ولی رجل ذكر (۱۰)

”مقررہ ہے ان کے حق داروں کو دو اور جو باتی پنج وہ (میت کے) قریب ترین مرد (رشته دار) کا حصہ ہے۔“

واجعلوا الاخوات مع البنات عصبة (۱۱)

”بہنوں کو بیٹیوں کے ساتھ عصبه بناؤ۔“

یعنی میت کی وارث بیٹیاں، ہی ہوں اور کوئی مرد عصبه موجود نہ ہو تو بیٹیوں کا حصہ ادا کرنے کے بعد جو فتح جائے وہ میت کی بہن کو دیا جائے گا۔ عصبات کی مزید تین اقسام ہیں۔ (۱۲)

(الف) عصبه نفسہ: اس سے مراد وہ مرد ہے جس کا میت سے رشتہ جوڑنے میں کسی عورت کا واسطہ نہ آئے جیسے بیٹا، بیٹا، پڑپوتا، والد، دادا، پردادا، سگا بھائی، باب پر شریک بھائی، سگے بھائی کا بیٹا، باب کا سگا بھائی باب کا باب پر شریک بھائی وغیرہ۔

(ب) عصبه بغیرہ: اس سے مراد وہ خواتین ہیں جن کو ذو الفروض ہونے کی حیثیت سے تنہا ہونے کی صورت میں نصف یادو یادو سے زائد ہونے کی صورت میں دو تھائی ملتا ہے لیکن اگر ان کے بھائی موجود ہوں تو وہ ان کے ساتھ عصبه بن جاتی ہیں۔ انہیں بھائی کے مقابلہ میں نصف حصہ ملتا ہے۔

(ج) عصبه مع الغیرہ: اس سے مراد وہ عورت ہے جو دوسری عورت کے ساتھ مل کر عصبه بن جائے۔ مثلاً بہن بیٹی کے ساتھ مل کر عصبه بن جاتی ہے۔

iii- ذوی الارحام: اس سے مراد وہ رشتہ دار ہیں جو نہ اصحاب الفروض ہوں اور نہ ہی عصبه جیسے ماموں، خالہ، پھوپھی، چچا کی بیٹی، بھانجا، بھانجی اور بیٹی کی اولاد وغیرہ۔ (۱۳) ذوی الفروض اور عصبات کی موجودگی میں ان کو وارث بنایا جائے گا۔ ارشاد نبوی ﷺ ہے:

الحال وارث من لا وارث له (۱۴)

”جس کا کوئی وارث نہ ہو اس کا وارث اس کا ماموں ہے۔“

ذوی الارحام کی وراثت کا صابط یہ ہے کہ جس رشتہ دار (اصحاب الفرض یا عصبه) کی وساطت سے اُن کی عدم موجودگی میں ذوی الارحام کو اُس کا حصہ دیا جاتا ہے۔ مثلاً ایک شخص فوت ہو گیا اور چھوڑ گیا بیٹی کی بیٹی (نوائی) اور بہن کا بیٹا (بھانجا) تو ترکہ اُن کے ما بین نصف نصف تقسیم ہو گا۔ اُس لیے کہ بیٹی کی بیٹی اور بہن کا حصہ تھا۔ (۱۵)

ورثا کے حصے

اصحاب الفرض میں سے جو رشتہ دار میراث میں سے حصہ پا تے ہیں، اُن کے حصوں میں مختلف صورتوں میں مقدار کا فرق واقع ہو جاتا ہے۔ اس کی تفصیل کچھ اس طرح ہے: (۱۶)

i۔ شوہر: اگر متوفی کا اولادی سلسلہ نہ ہو تو اس کا حصہ نصف اور اگر اولادی سلسلہ ہو تو پھر ایک چوتھائی ہو گا۔

ii۔ بیوی: اگر متوفی کا اولادی سلسلہ نہ ہو تو اس کا حصہ ایک چوتھائی اور اگر اولادی سلسلہ ہو تو اس کا حصہ آٹھواں ہو گا۔

iii۔ باپ: اگر متوفی کی اولاد ہو تو اس کو ترکہ کا چھٹا حصہ ملے گا۔ اگر متوفی کی اولاد نہ ہو تو اصحاب الفرض کا حصہ نکال کر باقی سب اس کو ملے گا۔ اگر اصحاب الفرض سے کوئی نہ ہو تو پھر کل ترکہ اس کو ملے گا۔ اگر متوفی کی صرف بیٹی یا پوتوں وغیرہ ہو تو باپ کو چھٹا حصہ ملے گا۔ اور پھر دوسرا سے اصحاب الفرض کو دینے کے بعد باقیہ حصہ بھی مل جائے گا۔

iv۔ دادا: اگر متوفی کا والد موجود ہے تو دادا محروم رہے گا۔ اگر متوفی کا والد نہیں ہے پھر دادا کو، ہی ملے گا جو مختلف صورتوں میں والد کو ملتا ہے۔

v۔ ماں: اگر متوفی کی اولاد ہو یا اس کے دویازائد بہن بھائی ہوں تو اس کا حصہ چھٹا ہو گا۔ اگر متوفی کی اولاد یا بہن بھائی نہ ہوں تو اس کا حصہ ایک تھائی ہو گا۔ اگر متوفی کی بیوی ہے تو پھر اس کا حصہ نکال کر باقیہ کا ایک تھائی ماں کو ملے گا۔

vi۔ دادی، نانی: دادی، نانی کو متوفی کا چھٹا حصہ ملے گا۔ اگر ماں موجود ہے تو یہ دونوں محروم رہیں گی۔ اگر باپ موجود ہے تو دادی محروم ہو جائے گی۔

vii۔ بیٹی: اگر میت کی ایک بیٹی ہے تو اس کا حصہ نصف ہو گا۔ اگر دویازائد بیٹیاں ہیں تو ان دو میں دو تھائی تقسیم ہو گا۔ اگر ان کا بھائی بھی ہو تو پھر وہ عصبه بن جائیں گی۔ اب ذوی الفرض کو دینے کے بعد باقیہ ترکہ اس طرح تقسیم ہو گا کہ بیٹے کو بیٹی کے مقابلہ میں دو گناہ ملے گا۔

viii۔ پوتوں: اگر بیٹی نہ ہو تو پوتوں کا حصہ وہی ہو گا جو اپر بیٹی کے لیے ذکور ہے۔ اس کے علاوہ اگر متوفی کی صرف ایک بیٹی ہو تو پوتوں کو چھٹا حصہ ملے گا۔ اگر متوفی کا بیٹا ہو تو پوتوں کا حصہ محروم رہے گی۔ اگر متوفی کے بیٹے اور بیٹیاں نہ ہوں تو پوتوں اور پوتوں کو اسی طرح ملے گا جیسے بیٹے اور بیٹیوں کو ملتا ہے۔

ix۔ ماں شریک بھائی: اگر متوفی کا اولادی سلسلہ ہو یا اس کے والد یا دادا میں سے کوئی موجود ہو تو یہ محروم رہے گا۔ اگر متوفی کمالہ ہو یعنی نہ اولادی سلسلہ رکھتا ہو اور نہ ہی والد اور دادا تو پھر تھا ہونے کی صورت میں اسے چھٹا حصہ ملے گا۔ اگر اس کے ساتھ اور

بہن بھائی بھی ہوں تو سب میں مساوی طور پر ایک تہائی ترکہ تقسیم کر دیا جائے گا۔

x.- ماں شریک بہن: اس کے وہی احکام ہیں جو ماں شریک بھائی کے ہیں۔

xii.- سگی بہن: اگر متوفی کا اولادی سلسلہ یا باپ، دادا ہوں تو یہ محروم ہو جائے گی۔ اگر متوفی کا الہہ ہوا دریہ تہا ہو تو اسے نصف ملے گا۔ اگر دو بہن ہوں یا زائد ہوں تو ان میں دو تہائی تقسیم کیا جائے گا۔ اگر ساتھ بھائی تو پھر ایسے بھائی کے مقابلہ میں عصبہ کے طور پر آدھا حصہ ملے گا۔ اگر متوفی کی بیٹی یا پوتی ہو تو ان کا حصہ نکال کر بقیاء سے ملے گا۔

xiii.- باپ شریک بہن: باپ شریک بہن کی وہی صورت ہے جو سگی بہن کی ہے۔ البتہ اگر سگی بہن موجود ہو تو اسے چھٹا حصہ ملے گا۔ اگر دو سگی بہنیں ہوں اور ساتھ باپ شریک بھائی نہ ہو تو یہ محروم رہے گی۔ البتہ اگر باپ شریک بھائی ہو تو پھر سگی بہنوں کا حصہ نکال کر بقیہ باپ شریک بہن بھائیوں میں ایسے تقسیم ہو گا کہ بھائی کو بہن کے مقابلہ میں دگنا حصہ دیا جائے گا۔

وارثت کے احکامات

۱- شریعت کی رو سے اسباب و راثت تین ہیں: (۱۷)

(الف) نعمتی قرابت: یعنی وارث میت کے اصول یعنی باپ دادا میں سے ہو یا فروع یعنی اولاد میں سے ہو یا حواشی (یعنی اطراف مثلاً بھائی اور ان کی اولاد، بیچا اور اس کی اولاد) میں سے ہو۔ ارشاد باری تعالیٰ ہے:

وَلَكُلْ جعلنا موالى مما ترك الوالدان والاقربون (النَّاسَاءُ: ۳۳)

”اور ہر ایک مال میں جو والدین اور قابض دارچوڑ جائیں ہم نے حق دار کھے ہیں۔“

(ب) لکاج: عورت کے ساتھ صحیح عقد ہونا، خصتی ہو یا نہ ہو میاں یہو ایک دوسرے کے وارث ہوں گے۔ ارشاد باری تعالیٰ ہے:

وَلِكُمْ نصف ما ترک ازواجكم (النَّاسَاءُ: ۱۲)

”اور تمہاری یہو یوں کے ترکہ میں سے تمہارے لیے نصف ہے۔“

میاں یہو طلاق رجعی کی صورت میں بھی ایک دوسرے کے وارث ہوں گے جبکہ یہو ابھی عدت میں ہو۔ مرض الموت میں طلاق دینے والے شخص کی مطلقاً یہو باستہ ہونے کے باوجود اس کی وارث ہو گی۔

(ج) ولا: ایک شخص نے ایک غلام یا لوگوں کو آزاد کیا تو اس کی آزادی کے سبب آزاد کرنے والا اپنے آزاد کردہ غلام اور لوگوں کا وارث ہو گا۔ اگر آزاد شدہ فوت ہو جائے اور اس کا کوئی بھی وارث نہ ہو تو یہ آزاد کرنے والا اس کا وارث ہو گا۔

ارشاد باری ﷺ ہے:

أَوْلَادُ لِمَنْ اعْتَقَ (۱۸)

”آزاد کردہ کی ولا (حق و راثت) اس شخص کے لیے ہے جس نے آزاد کیا۔“

۲ا۔ متوفی جو مال اور اسباب چھوڑ کر جائے، اس سے بنیادی طور پر چار حقوق متعلق ہیں۔ (۱۹) ان حقوق کی ترتیب یوں ہے:

(الف) سب سے پہلے ترکہ میں سے تجہیز و تکفین اور تدبیغ کیا جائے گا، اگر کوئی اور عزیزاً پنے طور پر اس کا انتظام نہ کرے۔

غیر مستون رسمات مثلاً سوئم، چہلہم کے اخراجات تجیہیں و تکفین میں شامل نہیں کیے جاسکتے۔

(ب) جو مال نجج جائے گا اُس میں سے متوفی اگر مقرض ہے تو اس کا قرض ادا کیا جائیگا۔ یہوی کا مہر بھی قرض ہے اگر زندگی میں ادا نہیں کیا۔

(ج) اگر متوفی نے کوئی وصیت کی ہے تو نجج جانے والے مال کے ایک تہائی حصہ تک کی وصیت پوری کی جائے گی۔ اگر وصیت ایک تہائی مال سے زیادہ کی ہے تو تمام ورثاء کی رضامندی کے بغیر اسے پورا نہیں کیا جائے گا۔ وصیت کسی وارث کے حق میں قبول نہیں کی جائے گی۔

(د) اب جو مال نجج جائے گا اُسے ورثاء کے درمیان تقسیم کیا جائے گا۔

iii۔ ورثائیں ترتیب اس طرح ہے: (۲۰)

(الف) ذوال فروض کو جن کے حصے قرآن نے متعین کیے ہیں، سب سے پہلے حصہ دیا جائے گا۔

(ب) ذوی الفروض سے نجج جانے والا مال عصبات میں تقسیم ہوگا۔ اگر ذوی الفروض نہ ہوں تو عصبات پورے تر کے کے حق دار ہوں گے۔

(ج) اگر عصبات نہ ہوں تو پھر زوجین کے علاوہ دوسرے ذوی الفروض کو ان کے شرعی حصے کے تناوب سے دیا جائے گا۔

(د) اگر ذوی الفروض اور عصبات نہ ہوں تو اب ذوی الارحام حق دار ہوں گے۔

(ه) ان سب کی عدم موجودگی میں ترکا اس شخص کو دیا جائے گا جس کا نسب مصروف نہ ہو اور متوفی نے اُس سے نسب کا اقرار کیا ہو جیسے وہ کسی کے پچایا بھائی ہونے کا اقرار کرے۔

(و) ان کی عدم موجودگی میں ترکا ایسے شخص کو دیا جائے گا، جس کے لیے متوفی نے پورے مال کی وصیت کی ہو۔

(ز) اگر کوئی حق دار نہ ہو تو ترکہ بیت المال میں داخل کر دیا جائے گا۔

۲۔ اگر کوئی وارث حمل کی صورت میں ہے تو ورثاء کو اختیار ہے کہ وہ چاہیں تو وضع حمل تک تقسیم کو مونخر کر دیں۔ اگر وہ جلد تقسیم کرنا چاہیں تو محول کو اس کا تصویر کر کے کم تر تین حصے ہر حصہ دار کو دیا جائے گا۔ باقی حصہ موقوف ہو گا اور وضع حمل کے بعد حصہ استحقاق ادا نیکی کی جائے گی۔ (۲۱)

۵۔ اگر ورثائیں سے کوئی وارث مفقود ہے تو دیگر ورثاء کو کم تر تین حصے دیا جائے گا۔ باقی حصہ مفقود کی زندگی یا موت کے نیصلہ کے بعد حصہ استحقاق دیا جائے گا۔ (۲۲)

۶۔ جب ایک سے زائد افراد پانی میں غرق ہوں یا کسی اور حدادشہ کا شکار ہوں اور کسی کی موت کی تقدیم و تاخیر کا علم نہ ہو سکے تو وہ آپس میں ایک دوسرے کے وارث نہ ہوں گے بلکہ زندہ افراد ہی مرنے والوں کے وارث بنیں گے۔ (۲۳)

موانع میراث

سبب وراثت کی موجودگی کے باوجود بعض موافع وارث کو وراثت سے محروم کر دیتی ہیں۔ (۲۴)

i- کفر: رشتہ داری کے باوجود کافر مسلمان کا وارث نہ ہو گا اور نہ ہی مسلمان کا فرکا، حدیث پاک میں ہے:

لَا يَرِثُ الْمُسْلِمُ الْكَافِرُ وَلَا الْكَافِرُ الْمُسْلِمُ (۲۵)

”کافر مسلمان کا اور مسلمان کافر کا وارث نہیں ہو سکتا۔“

ii- قتل: اگر کسی نے قربی رشتہ دار کو قتل کر دیا ہو تو اسے مقتول کی وراثت سے محروم کر دیا جائے گا۔ نبی کریم ﷺ کا ارشاد ہے:

لَيْسَ لِلْقَاتِلِ مِنَ الْمِيرَاثِ شَيْءٌ (۲۶)

”قاتل کو میراث میں سے کچھ نہیں ملے گا۔“

iii- غلام ہونا: غلام نہ خود وارث ہوتا ہے اور نہ کوئی اس کا وارث ہوتا ہے سوائے اُس کے مالک کے۔

v- زنا کے نتیجہ میں پیدا ہونے والا بچہ اپنے باپ (زانی) کا وارث نہیں ہو گا اور نہ اُس کا باپ اُس کا وارث بنے گا۔ البتہ وہ اپنی

ماں کا وارث بنے گا اور ماں اُس کی وارث ہو گی۔ ارشادِ نبوی ﷺ ہے:

أَلَوَّلَدُ لِلْفَاقِشِ وَلِلْعَاهِرِ الْحَجَرِ (۲۷)

”اولاد صاحبِ بستر (ماں) کی ہے اور زانی کے لیے پتھر ہیں۔“

vi- لعان: لعان کرنے والے میاں یوں کا بیٹا باپ کا اور باپ اس بیٹے کا وارث نہ ہو گا۔

vii- مردہ پیدا ہونا: وضع حمل کے وقت جس بچہ کے منہ سے آواز نہ نکلیں یعنی وہ مردہ پیدا ہو تو وہ کسی کا وارث نہ ہو گا۔

viii- اختلاف دار: اگر ایک شخص دارالاسلام میں رہتا ہے اُس کا عزیز دارالکفر میں تو وہ دونوں ایک دوسرے کے وارث نہ ہوں گے۔

وصیت کا حکم

قرآن حکیم میں وصیت کا حکم اس طرح نازل ہوا:

كُتُبُ عَلَيْكُمْ إِذَا أَحَدُكُمُ الْمُوْتَ انْ تَرْكَ خَيْرًا الْوَصِيَّةَ لِلْوَالِدِينَ وَالْأَقْرَبِينَ بِالْمَعْرُوفِ حَفَا

عَلَى الْمُتَقِّينَ” (البقرہ: ۱۸۰)

”لَازِمٌ كَرِدِيَاً گَيْا تِمٌ پَرْ وصیت کرنا جب تم میں کسی پرموت کا وقت آئے اور وہ کچھ مال چھوڑ رہا ہو، والدین

اور قریب ترین رشتہ داروں کے لیے دستور کے مطابق، متقیوں پر تو ایسا کرنا واجب ہے۔“

سورہ نساء میں وراثت کے احکامات کے نزول سے قبل لازم تھا کہ والدین اور قریب ترین رشتہ داروں کے لیے وصیت

کر دی جائے۔ البتہ اب بھی غیر ورثاء کے لیے وصیت کی جا سکتی ہے۔ ارشادِ نبوی ﷺ ہے:

إِنَّ اللَّهَ قَدْ أَعْطَى لِكُلِّ ذِيْ حَقٍّ حَقَّهُ فَلَا وَصِيَّةَ لِوَارِثٍ (۲۸)

”اللہ تعالیٰ نے ہر صاحبِ حق کو اس کا حق دے دیا ہے، بنا بریں وارث کے لیے وصیت نہیں ہے۔“

سورہ بقرہ کی مذکورہ بالآیت میں لفظ ”بالمعرفہ“ سے معلوم ہوا کہ کل مال کی وصیت جائز نہیں۔ (۲۹) پھر ارشاد باری

تعالیٰ ہے:

لِلرَّجَالِ نَصِيبٌ مِمَّا تَرَكَ الْوَالِدَانُ وَالْأَقْرَبُونَ مَا مَا

قَلَّ مِنْهُ أَوْ كَثُرَ (النساء: ٢٧)

”مردوں کے لیے اس مال میں سے حصہ ہے جو والدین اور قریب ترین رشتہ داروں نے چھوڑا ہوا اور عورتوں کے لیے اس مال میں سے حصہ ہے جو والدین اور قریب ترین رشتہ داروں نے چھوڑا ہوا، خواہ وہ قلیل ہو یا کثیر۔“

اس ارشاد میں تاکید کی گئی ہے کہ میت کے ورثہ میں بہر حال دارثوں کا حق ثابت ہے۔ گویا کل مال کی وصیت نافذ نہ ہوگی۔ حدیث مبارکہ میں وضاحت کردی گئی کہ وصیت ترک کے ۱/۳ حصے سے زائد کی نہیں کی جاسکتی:

عَنْ سَعْدِ بْنِ وَقَاتِشَ قَالَ مَرْضَتْ بِمَكَّةَ مَرْضَا فَاشْفَيْتَ مِنْهُ عَلَى الْمَوْتِ فَاتَّانَى النَّبِيُّ صَلَّى اللَّهُ عَلَيْهِ وَسَلَّمَ

يَعُودُنِي فَقَلَتْ يَارَسُولُ اللَّهِ أَنِّي مَالًا كَثِيرًا وَلَيْسَ بِرَثَنِي إِلَّا ابْنِيَا فَاتَّصَدَقَ بِشَانِي مَالِي قَالَ لَا

قَلَتْ فَالشَّطَرُ قَالَ لَا قَلَتْ الْثَلَاثُ قَالَ الْثَلَاثُ كَبِيرٌ إِنَّكَ أَنْتَ تَرَكْتَ وَلَدَكَ اغْنِيَاءَ خَيْرٌ مِنْ أَنْ تَرَكَ

كَهْمٌ عَالَةٌ يَنْكَفُونَ النَّاسُ وَإِنَّكَ لَتَنْفَقُ نَفْقَةً إِلَّا احْرَتْ عَلَيْهَا حَتَّى الْقَمَةَ تَرْفَعُهَا إِلَى فِي امْرِهِ

تَلْكَ (۳۰)

”حضرت سعد بن ابی وقارثؓ سے روایت ہے، بیان کرتے ہیں کہ میں مکہ میں بیمار ہوا اور پھر موت کے قریب نجح کر صحت یاب ہوا۔ پس نبی کریم ﷺ میرے پاس عیادت کے لیے تشریف لائے تو میں نے عرض کی یا رسول اللہ ﷺ میرے پاس بہت سا مال ہے اور میری وارث بیٹیں گی مگر صرف دو بیٹیاں تو کیا میں دو تھائی مال صدقہ کر دوں؟ فرمایا نہیں میں نے عرض کی کیا آدھا مال کر دوں؟ فرمایا نہیں۔ میں نے عرض کی کہ ایک تھائی؟ فرمایا ایک تھائی بھی بہت ہے۔ اگر تم اپنی اولاد کو غنی چھوڑ کر جاؤ یہ اس سے بہتر ہے کہ تم انہیں اس حال میں چھوڑ کر جاؤ کہ وہ لوگوں کے سامنے ہاتھ پھیلائیں بے شک تم گھروالوں پر جو بھی خرچ کرتے ہو اس کا اجر پاؤ گے یہاں تک کہ اس القمہ کا بھی جو تم اپنی بیوی کے منہ میں ڈالتے ہو۔“

اس حدیث مبارکہ سے مندرجہ ذیل مسائل مستحب ہوتے ہیں۔ (۳۱)

ا۔ ایک تھائی سے زائد کی وصیت جائز نہیں۔

ا۔ متحب یہ ہے کہ ایک تھائی سے بھی کم کی وصیت کی جائے کیونکہ آپ ﷺ نے ثلث کو بھی زیادہ کہا ہے۔

iii۔ جب مال کم ہوا ورثا بھی محتاج ہوں تو افضل یہ ہے کہ بالکل وصیت نہ کی جائے۔

iv۔ اگر کوئی وارث نہ ہو تو کل مال کی وصیت کی جاسکتی ہے اس لیے کہ زیادہ کی وصیت ورثاء کے حق کی وجہ سے ناجائز ہے۔

v۔ صدقہ فی الموت بھی وصیت کے حکم میں ہے کیونکہ حضرت سعدؓ کا سوال صدقہ کے بارے میں تھا لیکن بعض روایات میں وصیت کا لفظ ہے۔ تطبیق یہ ہے کہ پہلے وصیت مجمع المال کی۔ جب آپ ﷺ نے منع فرمایا تو کل مال کے قصدقہ کا ارادہ ظاہر کیا۔ اس پر

آپ ﷺ نے فرمایا کہ صدقہ بھی حکم وصیت ہے۔

پاکستان میں قانون و راثت

پاکستان میں راجح قانون و راثت کی دفعہ ۲ کے الفاظ یہ ہیں:

”اگر راثت کے شروع ہونے سے پہلے مورث کے کسی لڑکے یا لڑکی کی موت واقع ہو جائے تو ایسے لڑکے یا لڑکی کے بچوں کو (اگر کوئی ہوں) حصہ اسدی وہی حصہ ملے گا جو اس لڑکے یا لڑکی کو (جیسی صورت ہو) زندہ ہونے کی صورت میں ملتا۔“ (۳۲)

جید علام اکرام نے اس دفعہ کو خلافِ شریعت قرار دیا ہے اس لیے کہ:

احضرت زید بن ثابت کا فتویٰ ہے کہ:

وَلَا يُرِثُ وَلَدُ الْأَبْنَاءِ الْأَبْنَاءَ (۳۳)

”بیٹی کی موجودگی میں پوتا وارث نہیں ہو سکتا۔“

حضرت زید ثابتؓ وہ صحابی ہیں جن کے بارے میں آپ ﷺ کا ارشاد ہے:

وَأَفْرَضْهُمْ زَيْدُ بْنُ ثَابْتَ (۳۴)

”اور صحابہ میں فرائض (علم میراث) کے سب سے بڑے عالم زید بن ثابت ہیں۔“

اا۔ علامہ عینی نے مذکورہ بالفتاویٰ پر تمام صحابہؓ اور علماء کا اجتماعی فیصلہ نقل کیا ہے۔ (۳۵)

ولد الابناء بمنزلة الولد اذا لم يكن دونهم ولد ذكرهم كذلك وان شاهم كاتناهم يرثون

كم يرثون ويحبون كم يحبون ولا يرث ولد الابن مع الابن

”بیٹوں کی اولاد بیٹوں ہی کے حکم میں ہے جبکہ ان کے اور میراث کے درمیان کوئی بینا موجودہ ہو۔ ان میں لڑکے لڑکوں کی طرح اور لڑکیاں لڑکوں کی طرح میراث پائیں گی۔ اور جس طرح بیٹے پوتوں کے لیے حاجب ہوتے ہیں، پوتے پڑپوتوں کے لیے حاجب ہوں گے یعنی پوتوں کے ہوتے ہوئے پڑپوتوں کو میراث نہ ملے گی۔“

اگر فی الواقع شریعت میں کوئی ایسا منشاء ہوتا کہ بتیم پوتوں اور نواسوں کی مدد و داد اور ننانا کی میراث میں ان کو حصہ دار بنا کر کی جانی چاہئے تو قرآن کی کسی آیت یا کسی قول رسول ﷺ یا صحابہؓ و فقہاء امت کے اجماع سے اس پر دلیل فراہم ہو جاتی۔ اصل صورت تو یہ ہے کہ تمام فقہاء امت اس کی خلافت پر تتفق رہے ہیں۔ (۳۶)

iii۔ واضحیں قانون بتیم پوتے کے فقر و افلas کو پیش نظر رکھتے ہوئے شرعی قانون میراث میں ترمیم چاہتے ہیں۔ شرعی قانون کے مطابق راثت کی تقسیم فقر و افلas کے معیار پر ہے، ہی نہیں بلکہ قرابت اور رشتہ داری کے معیار پر ہے پھر اقرب کے ہوتے ہوئے بعد کو محروم کیا جاتا ہے۔ ارشاد باری تعالیٰ ہے:

و اذا حضر القسمة اولوا القربى واليتمى والمساكين فارزقوهم منه وقولوا لهم قولنا

معروفا (النساء: ٨)

”اگر تقسم و راثت کے وقت (دوسرے) رشته دار اور بیاتی اور مسکین آجائیں تو انہیں بھی میراث میں سے کچھ نہ کچھ (وارثوں کی رضامندی سے) دے دو اور ان سے اچھی بات کہو۔“

اس آیت میں تقسم و راثت کے موقع پر اس بات کی ترغیب دی گئی کہ وہ رشته دار جو میراث کے حق دار نہیں اور بیاتی اور مسکین ہیں انہیں بھی کچھ نہ کچھ دے دیا جائے۔ ظاہر ہے کہ یہاں پر ان ”اولوا القربی“ بیاتی اور مسکین کا ذکر ہے جو میراث کے مستحق نہیں ہوتے۔ اس لیے اس سے یہ معلوم ہوا کہ قرآن کی نگاہ میں احتقاد و راثت کے لیے نصاہب قرابت ہونا کافی ہے اور نہ ہی یتیم یا مسکین ہونا بلکہ اقرب یعنی قریب ترین ہونا ضروری ہے۔ یہی وجہ ہے کہ قریبی بیٹے کے ہوتے ہوئے بعید یعنی پوتا محروم ہو گا۔ (۳۷)

۷۶۔ وضعیں قانون یہیں سوچتے کہ پوتے کی وراثت کا مسئلہ فی صدی کتنی صورتوں میں پیش آتا ہے اور پھر کتنی صورتوں میں پوتا خود بالغ اور کاروبار میں مستقل آدمی کاماکہ ہوتا ہے یا اپنے والد سے ملا ہوا کافی ترک رکھتا ہے۔ (۳۸)

۷۷۔ تجھ اس پر ہے کہ ان لوگوں کی نظر حرم یتیم پوتے پر مرکوز ہے۔ اس طرف توجہ نہیں کہ انتقال اراضی کے وقت بھائی اپنی بہنوں سے اور بیٹے والدہ سے مستبرداری کے بیانات دلاتے ہیں اور رشوت خوار افران سب کچھ کر گزرتے ہیں۔ اگر جذبہ رحم موجزان ہے تو بے چاری والوں اور بہنوں کے متعلق قانون کیوں پاس نہیں کرتے۔ اور بہنوں کی شادی کرتے وقت بھائی یہ کہہ دیتے ہیں کہ جو کچھ ہم نے تمہیں جہیز میں دے دیا ہے اس سے یہی تمہارے لئے میراث بھی ہے تاکہ وہ بعد میں حق میراث کا کوئی مطالبہ نہ کریں، اور بعض گھرانوں میں بہنوں کی شادی اس لئے بھی نہیں کی جاتی کہ اگر شادی کردی تو وراثت میں حصہ دینا پڑے گا لہذا بہنوں کو گھر میں بٹھا کر رکھا جاتا ہے نہ شادی ہوگی اور نہ ہی دولت بھائیوں کے ہاتھوں سے نکلے گی۔ بعض اوقات بہنوں اور ماڈوں کی گودوں میں یتیم بچے ہوتے ہیں اور ظالم یتیموں کا حق غصب کر لیتے ہیں۔ جب کہ یتیم کا مال کھانا گویا پیٹ میں آگ بھرا ہے۔ (۳۹) خود یتیم پوتے کی بھی ہمدردی یہ ہے کہ قرآن کے ٹھوس اور اُن قانون کو بدلتے کے بجائے مستورات کے حقوق کی حفاظت کی جائے۔ یتیم پوتے کی والدہ کو جب کئی طرف سے حصہ ملے گا تو وہ خوشحال ہو گا اور کسی کا دستِ نگرنہ رہے گا۔ (۴۰)

۷۸۔ اگر شریعت کو یہی منظور تھا کہ مال وراثت سے یتیموں، بیکسوں اور ناداروں کی مدد کی جائے تو اتنے لمبے چوڑے حسابات معین کرنے کی کیا ضرورت تھی؟ وہ سیدھے سادھے یہ حکم دیتی کہ تمام مالی وراثت بیت المال میں داخل کر دو اور وہاں سے ہر بیکس اور نادار تک اس کا حصہ پہنچایا جاتا رہے گا۔ (۴۱)

۷۹۔ اعتراض کیا جاتا ہے کہ جب باپ کے مرے پر حق والدیت دادا کو پہنچ جاتا ہے تو بیٹے کے مرجانے کی صورت میں حق والدیت پوتے کو کیوں نہیں پہنچتا؟ انسان کا باپ ایک ہی ہوتا ہے جبکہ بچ کئی ہو سکتے ہیں۔ اگر باپ نہیں ہے تو دادا براہ راست اُس کی

جگہ آ جاتا ہے لیکن جب تک ایک بھی بیٹا موجود ہے پوتا برادر راست دادا کے قریب نہیں آ سکتا۔ جب تک وہ شخص موجود ہے جو کسی کا برادر راست نظر ہے اُس وقت تک حق پدری کسی ایسے شخص کو نہیں دیا جاسکتا جو بالواسطہ نظر ہے ہو۔ (۲۲)

viii۔ اگر یتیم پوتا ناوار اور بے کس ہے تو اسلام نے اُس کی امداد کا انتظام کیا ہے لیکن اس طرح نہیں کہ کسی اور کسی جیب پڑا کہ ڈال کر میراث کے بل پر کوئی غریب امیر نہیں ہو جاتا۔ کئی انسان ہیں کہ جن کے مورث کچھ چھوڑ کر نہیں جاتے۔ جس طرح ان کا گزارہ ہوتا ہے اسی طرح یتیم پوتے کا بھی ہو سکتا ہے۔ ناداروں کی امداد کے لیے اسلام کی ہدایات مندرجہ ذیل ہیں:

(الف) غریب رشتہ دار انسان کی زکوٰۃ، صدقات اور خیرات کے اولین حق دار ہیں۔

(ب) نادار جب تک کمانے کے قابل نہ ہوں، اُن کی ضروریات پوری کرنا خاص عزیزوں کی ذمہ داری ہے۔ مثلاً یتیم پوتا جب تک بالغ نہ ہو اُس کے مصارف پچاکے ذمہ ہیں۔ اگر فقة اسلامی کی کتاب الفقہات ہی کا قانون نافذ کر دیا جائے تو صرف یتیم پوتے کی مشکلات ختم ہو جاتی ہیں بلکہ پورے خاندان کے ستم رسیدہ افراد کی زندگی بن جاتی ہے۔ (۲۳)

(ج) دادا یتیم پوتے اور پوتیوں کو اپنی زندگی میں اُن کی ضرورت کے مطابق جتنا چاہے دے سکتا ہے۔ مزید یہ کہ اُن کے لیے ایک تہائی ماں کی وصیت بھی کر سکتا ہے۔ اگر وہ شرعی وارث ہوتے تو اُن کے لیے وصیت نہیں کی جاسکتی۔

(د) اسلامی شریعت کی رو سے تمام باشندگان ملک کی ضروریات بہم پہچانے کی ذمہ داری اسلامی حکومت پر ہے۔ جو لوگ کمائی کے قابل ہیں، اُن کو روزگار فراہم کرنا اور نابالغ یا معذور افراد جن کا کوئی فیل نہیں تو بیت المال سے ان کی امداد کرنا حکومت کا فرض ہے یتیم پوتے اور پوتیاں بھی اس قانون سے فائدہ اٹھانے کا حق رکھتے ہیں۔ (۲۴) پس اگر کسی کو واقعی یتیم پوتے پر شفقت ہے تو اُسے چاہئے وہ اسلامی قانون کے نفاذ کے لئے آواز ارباب اختیارتک بھر پورا نداز سے پہنچائے۔ (۲۵)

قائم مقامی (Substitution) کے اصول کی غلطی

فوت شدہ بیٹے اور بیٹی کی اولاد کو ان کا قائم مقام قرار دینے کی تجویز ایک معقول اور منظم قانون کو غیر معقول اور پراندہ کر کے رکھ دیتی ہے۔ اس پر مندرجہ ذیل اعتراضات وارد ہوتے ہیں۔ (۲۶)

(الف) اسلامی قانون میراث میں ”قائم مقامی“ کا کوئی ثبوت قرآن و حدیث میں نہیں ملتا۔ قرآن کی رو سے جو فرد بھی میراث میں حصہ پاتا ہے میت کے اقرب ہونے کی وجہ سے پاتا ہے نہ کہ اقرب کے قائم مقام ہونے کی حیثیت سے۔ مثلاً والد کی غیر موجودگی حق ولدیت دادا کو اور بیٹوں کی غیر موجودگی میں حق ولدیت پوتوں کو پہنچ جاتا ہے لیکن حق زوجت بیوی یا شوہر کے بعد کسی اور کوئی بیٹوں کو پہنچ سکتا۔ بھی وجہ ہے کہ فوت شدہ شوہر یا فوت شدہ بیوی کا حصہ کسی حال میں بھی ان کے وارثوں کو نہیں ملتا۔

(ب) قائم مقامی کی تجویز اس کو صرف بیٹوں اور بیٹیوں کی اولاد تک محدود رکھتی ہے۔ اس کے لیے کوئی معقول دلیل نہیں، اگر یہ اصول واقعی صحیح ہے تو پھر اس کا اطلاق ہر فوت شدہ وارث کے لیے ہونا چاہئے۔ اگر ایک شخص کی بیوی اس کی زندگی میں فوت ہو گئی تو اب اُس کے وارثوں کو شوہر کے ترکہ میں قائم مقام بنائیے۔ پھر فوت شدہ بیٹے کی صرف اولادی کو اُس کے ترکہ کا وارث کیوں قرار دیا ہے؟ دوسرے وارثوں کو کیوں محروم کیا گیا ہے؟ صرف اولاد کی اولاد تک قائم مقامی کے اصول کو محدود رکھنا اور

دوسرے سب لوگوں کو اس سے مستثنی رکھنا اگر کسی قرآنی دلیل کی بنیاد پر ہے تو اس کی نشاندہی کی جائے اور اگر کسی عقلی دلیل پر ہے تو اس سے بھی چھپا کر نہ رکھا جائے۔ ورنہ سیدھی طرح کہہ دیا جائے کہ جس طرح قائم مقامی کا اصول خود ساختہ ہے، اسی طرح اس کا اطلاق بھی من مانے طریقہ پر کیا جائے گا۔

(ج) قرآن کی رو سے کوئی حق و راثت مورث کی زندگی میں پیدا نہیں ہوتا مگر یہ تجویز اس مفروضہ پر قائم ہے کہ یعنی مورث کی زندگی میں قائم ہو جاتا ہے اور صرف اس کا نفاذ مورث کے مرنے تک متواتر ہتا ہے۔ دوسرا بات یہ کہ قرآن کی رو سے میراث میں صرف ان لوگوں کا حصہ ہے جو مورث کی وفات کے وقت زندہ ہوں۔ یہ تجویز ان لوگوں کا حق بھی ثابت کرتی ہے جو مورث کی زندگی میں مر چکے ہیں۔ اگر ان دو اصولوں سے آزاد رہ کر قانون سازی کی جائے تو ہر تر کہ تقسیم کرتے وقت تمام ممکن وارثوں کو زندہ تصور کر کے اُن کا حصہ نکالنا ہوگا۔ پھر فوت شدہ وارث کے حصے کو اس کے تمام ممکن وارثوں میں تقسیم کرنا ہو گا اور یہ سلسلہ چلتا ہی رہے گا۔ جملہ وارثوں پر تقسیم تو درکار دو وارثوں کا مال آپس میں تاتفاق میں قیامت تقویم نہ ہو سکے گا۔

(د) قرآن بعض رشتہ داروں کے حصے قطعی طور پر مقرر کر دیتا ہے جن میں کسی بیشی کرنے کا کسی کو حق نہیں ہے۔ قائم مقامی کا اصول بعض کے حصوں میں کسی اور بعض کے حصوں میں اضافہ کر دیتا ہے۔ مثلاً ایک شخص کے دو بیٹے تھے اور دونوں ہی اُس کی زندگی میں وفات پا گئے۔ ایک بیٹا پہنچے چار بچے چھوڑ کر مر اور دوسرا لڑکا صرف ایک بچہ، قرآن کی رو سے یہ پانچوں بچے حق ولدیت میں برابر ہیں لیکن قائم مقامی کے اصول کے تحت ایک فوت شدہ بیٹے کے چار بیٹوں میں آٹھ آنے تقسیم ہوں گے اور ہر ایک کو دو آنے ملیں گے جبکہ دوسرے فوت شدہ بیٹے کے واحد بچہ کو آٹھ آنے ملیں گے۔

مندرجہ بالا تفصیل سے واضح ہو گیا کہ یہ تم پوتے کی وراثت سے متعلق تجویز اسلام کے عمرانی اصولوں کے خلاف ہے۔ یہ قرآن، حدیث، اجماع اور عقل سے ثابت شدہ قطعی اصولوں کے ڈھانچے کو پاش پاش کر دیتی ہے۔ لہذا اس تجویز کو اختیار کرنا اسلامی نظام کو یک سڑک مکار دینا ہے۔

قرآن و حدیث میں حق و راثت کی خلاف ورزی پر عیدیں

قرآن حکیم میں ایسے لوگوں کو شدید عذاب سے ڈرایا گیا ہے جو وراثت کے قوانین کی خلاف ورزی کرتے ہوئے دوسروں کے حصہ پر قبضہ کر لیتے ہیں۔ ارشاد باری تعالیٰ ہے:

وَأَنْوَ الْيَتَمَّى أَمْوَالَهُمْ وَلَا تَبْتَلُوا الْخَبِيثَ بِالظَّلَبِ وَلَا تَأْكُلُوا أَمْوَالَهُمْ إِلَى أَمْوَالِكُمْ إِنَّهُ كَانَ

حوباً كَبِيرًا (النساء: ۲)

”اور ثیبوں کے مال انہی کو پہنچاتے رہو یعنی انہی پر خرچ کرتے رہو اور ان کی اچھی چیزوں سے اپنی بری چیز کو مت بدلو اور ان کے مال مت کھاؤ اپنے مال میں شامل کر کے، ایسا کرنا بلاشبہ بہت بڑا گناہ ہے۔“

اسی طرح ایک اور مقام پر ارشاد باری تعالیٰ ہے:

وَابْتَلُو الْيَتَمَّى حَتَّىٰ إِذَا بَلَغُوا النِّكَاحَ فَإِنْتُمْ مِنْهُمْ رَشِداً فَادْفَعُوا إِلَيْهِمْ أَمْوَالَهُمْ وَلَا

تاكلوها اسرافا و بدارا ان يكروا ومن كان غنيا فليس عفوفاً ومن كان فقيرا فليأكل
بالمعرف (النساء: ٦)

”اور تم قبیلہ کو آزماتے رہو یہاں تک وہ بالغ ہو جائیں۔ پھر اگر ان میں کچھ سو جھد دیکھو تو ان کے اموال
ان کے حوالے کر دو اور ان اموال کو ضرورت سے زائد اور اس خیال سے کہ وہ بالغ ہو رہے ہیں جلدی اڑا
کر مرت کھاؤ۔ غنی کو چاہیے کہ بچتا ہے اور فقیر کو چاہیے کہ معادضہ کے طور پر دستور کے مطابق مال میں
سلے“

یعنی جب تم خود محتاج ہو تو حق خدمت کے طور پر اپنے گزارے کے لیے یتیم کے مال میں سے اجرت لے سکتے ہو۔ ایک
اور مقام پر ارشاد باری تعالیٰ ہے:

إِنَّ الَّذِينَ يَا كَلُونَا أَمْوَالَ الْيَتَمَى ظَلَمُوا إِنَّمَا يَا كَلُونَ فِي بَطْوِنِهِمْ نَارًا وَ سِيَاصُلُونَ
سعیرا (النساء: ١٠)

”بلاشہ جو لوگ قبیلہ کا مال ناقص کھاتے ہیں وہ اپنے پیٹ میں آگ بھر رہے ہیں اور عنقریب دیکھی ہوئی
آگ میں داخل ہوں گے۔“

سورہ نساء میں احکامات و ارثت کی تفصیل بنانے کے بعد اللہ تعالیٰ نے ارشاد فرمایا:

تَلَكَ حَدُودُ اللَّهِ وَمَنْ يَطِعُ اللَّهَ وَرَسُولَهُ يَدْ خَلَهُ جَنَّتٌ تَجْرِي مِنْ تَحْتِهَا الْأَنْهَرُ خَلْدِينَ فِيهَا وَ
ذَلِكَ الْفَوْزُ الْعَظِيمُ - وَمَنْ يَعْصِي اللَّهَ وَرَسُولَهُ وَيَتَعَدَّ حَدُودَهُ يَدْ خَلَهُ نَارًا خَالِدًا فِيهَا وَلَهُ
عِذَابٌ مُّهِينٌ (النساء: ١٢-١٣)

”یہ سب احکام مذکورہ اللہ تعالیٰ کے ضابطے ہیں اور جو شخص اللہ اور اس کے رسول ﷺ کی پوری اطاعت
کرے گا، اللہ تعالیٰ اس کو ایسی بہشتوں میں داخل فرمائے گا جن کے نیچے نہیں جاری ہوں گی۔ وہ ہمیشہ
ہمیشہ ان میں رہیں گے اور یہ ہے بڑی کامیابی۔ اور جو شخص اللہ اور اس کے رسول ﷺ کی نافرمانی کرے
اور اس کی طے کردہ حدود سے تجاوز کرے اس کو اللہ آگ میں داخل کرے گا جس میں وہ ہمیشہ رہے گا اور
اس کے لیے ذلت والاعذاب ہے۔“

سورہ النجاشیہ میں ارشاد ہے:

وَتَاكُلُونَ التِّراثَ إِكْلَالًا وَ تَحْبُونَ الْمَالَ حِبًا جِمًا (النَّجَارِ: ٢٠)

”اور تم لوگ میراث کا مال سارا سمیٹ کر کھاجاتے ہو اور مال سے خوب حم کر محبت کرتے ہو۔“

احکامات و ارثت کی خلاف ورزی کی مذمت ہمیں رسول کریم ﷺ کے اسوہ عمرانی سے بھی واضح انداز میں وعدید ملتی
ہیں آپ ﷺ کا ارشاد ہے:

من فرا من میراث وارثه قطع اللہ میراثه من الجنۃ بوم القيامة (۳۷)

”جس شخص نے اپنے وارث کا حق مار قیامت کے روز اللہ اُسے جنت کے حصے سے محروم کر دے گا۔“

اسی طرح ایک اور مقام پر آپ ﷺ نے ارشاد فرمایا:

من انتہب نہبہ فلیس منا (۲۸)

”جس شخص نے کوئی چیز غصب کی وہ ہم میں سے نہیں ہے۔“

اسی طرح آپ ﷺ کا یہ بھی فرمان ہے:

مَنْ أَخْذَ مِنَ الْأَرْضِ شَيْئًا بِغَيْرِ حَقِّهِ خَسْفٌ بِهِ يَوْمَ الْقِيَامَةِ إِلَى سَبْعِ أَرْضِينَ (۲۹)

”جس نے کسی کی زمین سے ناقص کچھ لیا اُسے روز قیامت سات زمینوں تک غرق کیا جائے گا۔“

تقریب و راثت میں غلطیاں

مسلمانوں میں کثیر تعداد ایسے لوگوں کی ہے جو دنیاۓ فانی کی محبت میں پھنس کر تقریب و راثت کے شرعی اصولوں پر عمل کرنے سے گریز کرتے ہیں۔ اگر خود کو گناہ گار سمجھ کر انحراف کر رہے ہیں تو یہ حق ہے جس کی بہت بڑی سزا ہے۔ اگر خدا نخواستہ قرآنی قانون سے انکار ہے تو یہ صریح کفر ہے۔ دنیا کے چند روزہ عیش و عشرت کی خاطر آخرت کی دائیٰ نعمت سے محروم ہونا اور عذاب جہنم کو اختیار کرنا بہت بڑی حماقت اور ناعاقبت اندیش ہے۔ تقریب و راثت کے حوالے سے چند غلطیاں درج ذیل ہیں۔ (۵۰)

۱۔ بیوہ اگر دوسرا نکاح کرے تو اُسے میراث سے محروم کر دیا جاتا ہے۔ اس لیے وہ بیچاری اپنا حصہ میراث محفوظ رکھنے کی خاطر دوسرا نکاح نہیں کرتی اور عمر بھر بیوگی کے مصاحب جھاتی ہے۔

۲۔ جو عورت شوہر کے قبیلہ سے نہ ہو اُسے میراث میں سے حصہ نہیں دیا جاتا۔

۳۔ یہ جرم تو اکثر دین دار اور اہل علم گھروالوں میں بھی پایا جاتا ہے کہ بہنوں سے حصہ میراث معاف کروالیا جاتا ہے۔ کہنیں جاہلیت کے رواج کے مطابق حصہ میراث کو طلب کرنا معیوب سمجھتی ہیں اور وہ بھائیوں کی ناراضی اور لوگوں کے طعن و تشیع سے ڈر کرایا کرنے پر مجبور ہوتی ہیں۔ اُن کا باطل نخواستہ سمجھ زبان سے معاف کرنا شرعاً معتبر نہیں۔ بہنوں کے اس طرح معاف کرنے سے کوئی بری الذمہ نہیں ہو سکتا۔ ویسے بھی بہنوں سے معاف کرانے کی کوشش کرنا گناہ سے خالی نہیں کیونکہ اس میں خلاف شرع ہندوؤں کی ظالمانہ رسم کی ترویج و تاسید ہوتی ہے جو گناہ کبیرہ ہے۔ بعض لوگ کہتے ہیں کہ بہنوں کو شادی کے موقع پر جہیز دیا تھا اور ہر تہوار پر تھائے دیتے جاتے ہیں، لہذا بھی ان کا حصہ ہے۔ یہ خیال غلط ہے۔ اس کی وجہ یہ ہے کہ اس پر بہنوں کی رضامندی نہیں پائی جاتی بلکہ وہ رواج کے مطابق مجبور ہیں۔ نیز مختلف موقع پر دیئے جانے والے تھائے کی مقدار، جنس اور مالیت مجبول ہوتی ہے۔ غرض یہ کہ حرام کو حلal بنانے اور بے زبان مظلوم بہنوں کا حصہ میراث ہضم کرنے کے لیے جو بھی طریقہ استعمال کیا جاتا ہے وہ سب شرعاً مردود اور باطل ہیں۔

۴۔ میت کی یادگار کے طور پر کسی چیز کو معمولی یا متبرک سمجھ کر بعض وارث ترکہ میں سے بعض اشیاء پر دوسراے وارثوں کی رضا کے بغیر

قبضہ کر لیتے ہیں۔ یہ بھی حرام اور گناہ ہے جو حق العبد ہونے کی وجہ سے توہے سے بھی معاف نہیں ہوتا۔ پھر اگر وارثوں میں سے کوئی نابالغ بھی ہے تو اس سے معاف کروانے پر بھی معاف نہ ہوگا۔ جب تک وہ بالغ نہ ہو جائے اس کا معاف کرنا شرعاً معتبر نہیں۔ البتہ اگر سب وارث عاقل و بالغ ہوں اور سب کی رضا مندی کو پورا یقین ہو تو کچھ حرج نہیں۔ مجون اور نابالغ کی رضا کا اعتبار نہیں، بہر کیف اس سے بچنا ہی بہتر ہے۔ نیز اپنے نفس کو دوسروں پر ترجیح دینا اور کچھ طلب کرنا مردود اور جذب ایثار کے خلاف ہے لہذا اس کا صحیح طریقہ یہی ہے کہ ہر چیز سب وارثوں پر بقدر حصہ تقسیم کر دی جائے۔ اگر کوئی چیز ناقابل تقسیم ہو تو اسے ایک وارث خرید لے اور اس کی قیمت سب پر بقدر حصہ تقسیم کر دی جائے۔ اگر کسی چیز میں سب وارثوں کو غربت ہو تو اسے آپس میں نیلام کر لیں، جو زیادہ قیمت دے اس کو دے دی جائے۔

vii۔ کفن میں سے کچھ کپڑے کا مصلحتی بنا جاتا ہے جس پر نماز پڑھانے والا کھڑا ہوتا ہے اور بعد میں نماز جنازہ پڑھانے والے یا غسل دینے والے کو دے دیا جاتا ہے۔ ترک میں سے تجھیں و تھین کے لیے کوئی زائد شے خریدنا جائز نہیں۔

viii۔ میت کو ایصال ثواب کے لیے ترک میں سے مال خرچ کیا جاتا ہے۔ بعض اوقات اس کے لیے یتیم وارثوں کا مال کھالیا جاتا ہے جو بہت بڑا جرم ہے۔

vii۔ بعض اوقات کوئی وارث خود کو سب کا بڑا اور متولی سمجھ کر پورے ترک کے پر جراً قابض و متصرف رہتا ہے اور اس میں مانی کاروائی کرتا ہے۔ دوسرے وارثوں کے مطالبہ پر بھی میراث تقسیم نہیں کرتا یہیں کہتا یہیں کہ مال میں تصرف کرنے سے بھی نہیں ڈرتا۔

viii۔ اگر وارثوں میں سے کوئی نابالغ، مجون یا مفقود ہو تو تقسیم ترک اور اس میں تجارت اور زمین میں زراعت وغیرہ کے تصرفات کے لیے شرعی ہدایات پر عمل نہیں کیا جاتا۔ ضروری ہے کہ اس کے لیے ممتنع ملائے کرام سے رہنمائی لی جائے۔

الغرض حق وراثت (Heirdom) کسی وارث (Heir) کے معاف کردینے سے بھی ساقط نہیں ہوتا وہ جب چاہے معاف کردینے کے بعد اپنے حصے کا مطالبہ کر سکتا ہے۔ مال وراثت (Property inheritance) میں خاندان کے کمزور افراد کو ان کا متعین شرعی حصہ دلانے کے لئے جدوجہد کرنا ہمارا دینی اور مذہبی فریضہ ہے اور اسلامی ریاست کی ذمہ داری ہے کہ وہ معاشرے کے کمزور افراد کو ان کا حق دلانے اور اسلامی قانون وراثت کے مطابق میراث کے حصوں کی شرعی تقسیم کا علم معاشرے کے ہر سطح کے افراد کو سکھانے کے لئے مناسب انتظام کرے کیونکہ قرآن و سنت کے اصولوں کے تحت ہر خاندان پر قانون وراثت (Succession law) کا اطلاق الگ الگ ہوتا ہے اور ہر خاندان میں افراد کی تعداد اور ترک کی مقدار کے اعتبار سے حالات مختلف ہوتے ہیں اس لئے ہر وارث (Heir) کو مال وراثت (Property inheritance) میں اپنے حق کے متعلق مکمل آگاہی ہوتا کہ ترک (Estate) کی تقسیم میں کوئی بھی کسی طرح کی نا انصافی اور بے اعتدالی نہ کر سکے۔

حوالہ جات:

- ۱- ابن ماجہ، ابو عبد اللہ محمد بن یزید، سنن ابن ماجہ، کتاب الفرائض، باب الحث علی تعلیم الفرائض، بیروت، دار الفکر، ۱۴۱۵ھ، ج: ۲، ص: ۱۹۱.
- ۲- ترمذی، ابو عیسیٰ محمد بن عیسیٰ، سنن ترمذی، ابواب الفرائض، باب ماجاء فی تعلیم الفرائض، میلان، فاروقی کتب خانہ، سان، ج: ۲، ص: ۳۰.
- ۳- دارمی، عبد اللہ بن عبد الرحمن، سنن دارمی، ومن کتاب الفرائض، باب فی تعلیم الفرائض، میلان، نشرالسن، بلاس طباعت، ص: ۳۵۹.
- ۴- الامام، ابی بکر عبد اللہ بن محمد، مصنف ابن ابی شیبہ، کتاب الفرائض، ماقالوافی تعلیم الفرائض، بیروت، دار الفکر، ۱۴۱۴ھ، ج: ۴، ص: ۱۷۹.
- ۵- الحاکم، ابی عبد اللہ محمد بن عبد اللہ، المستدرک علی الصحیحین للحاکم، کتاب الفرائض، حیدر آباد دکن، مطبوعہ دائرة المعارف، ج: ۳، ص: ۳۳۸.
- ۶- سنن دارمی، المقدمہ، باب اقتداء بالعلماء، ج: ۱، ص: ۳۳.
- ۷- رحمانی، مولانا خالد سیف اللہ، قاموس الفقہ، کراچی، زمزم پبلیشورز، ۲۰۰۷ھ، ص: ۱۵۳، ج: ۵.
- ۸- مودودی، سید ابوالاعلیٰ تھیمات، لاہور، اسلام پبلیکیشورز، ۲۰۰۶ھ، ص: ۱۸۰.
- ۹- محمد تقیٰ نعیمی، مفتی، ہمارے عالمی مسائل، کراچی، دارالاشاعت، ۱۴۱۳ھ، ص: ۳۲.
- ۱۰- بخاری، ابو عبد اللہ محمد بن اسمنیع، صحیح البخاری، کتاب الفرائض، باب میراث الولد من ابیه و امہ، کراچی، قدیمی کتب خانہ، بلاس طباعت، ج: ۲، ص: ۹۹۷.
- ۱۱- صحیح البخاری، کتاب الفرائض، باب میراث الاخوات مع النبات عَصَبَةً، ج: ۲، ص: ۹۹۸.
- ۱۲- الجزايري، ابوکبر جابر، مہماج اسلام، مترجم: مولانا محمد فیض الراڑی، لاہور، دارالسلام پبلیشورز، بلاس طباعت، ص: ۲۷۵-۲۷۳.
- ۱۳- ايضاً، ص: ۲۰۱.
- ۱۴- سنن ترمذی، ابواب الفرائض، باب ماجاء فی میراث الحال، ج: ۲، ص: ۳۱.
- ۱۵- مہماج اسلام، ص: ۲۰۲.
- ۱۶- قاموس الفقہ، ص: ۱۵۷.
- ۱۷- مہماج اسلام، ص: ۲۲۷ تا ۲۲۶.
- ۱۸- صحیح البخاری، کتاب الفرائض، باب الولاء یمن آعتق و میراث اللقيط، ج: ۲، ص: ۹۹۹.
- ۱۹- قاموس الفقہ، ص: ۱۵۳ تا ۱۵۵. ۲۰- ایضاً، ص: ۱۵۵.
- ۲۱- مہماج اسلام، ص: ۲۹۹.
- ۲۲- ایضاً، ص: ۲۹۹.
- ۲۳- ایضاً، ص: ۲۰۱.
- ۲۴- صحیح البخاری، کتاب الفرائض، باب لایرث المسلم الكافر ولا الكافر والمسلم، ج: ۲، ص: ۱۰۱.
- ۲۵- الطبرانی، ابو القاسم سلیمان بن احمد، المعجم الاوسط، باب الف، من اسمہ احمد، رواہ ابن عبد البر وصححه، ریاض، مکتبۃ المعارف، ۱۴۰۵ھ، ج: ۵، ص: ۲۵۲.

اسلام کا تصویر میراث، قرآن و سنت کے عمرانی اصولوں کی روشنی میں

- ۲۷۔ صحیح البخاری، کتاب البویع، باب تفسیر المشبهات، ج: ۲، ص: ۲۴۵
- ۲۸۔ سجستانی، ابو داؤد سلیمان بن اشعث، سنن ابو داؤد، کتاب الوصایا، باب ماجاء فی الوصیة للوارث، کراچی، قدیمی کتب خانہ، ج: ۲، ص: ۸۵
- ۲۹۔ رشید احمد، مفتی، احسن الفتاوی، کراچی، ایج-ائیم۔ عید کیمپنی ۱۳۳۵ھ، ص: ۲۷، ج: ۱
- ۳۰۔ صحیح البخاری، کتاب الفرائض، باب میراث البنات، ج: ۲، ص: ۹۹۷
- ۳۱۔ احسن الفتاوی، ص: ۲۷۱۵۷۱۔ ہمارے عائی مسائل، ص: ۲۶
- ۳۲۔ صحیح البخاری، کتاب الفرائض، باب میراث ابن الاذلم يكن ابن، ج: ۲، ص: ۹۹۷
- ۳۳۔ سنن ترمذی، ابواب المناقب، باب مناقب معاذ بن جبل و زید بن ثابت وابی این کعب وابی عبیدہ بن الجراح، ج: ۲، ص: ۲۲۰
- ۳۴۔ ہمارے عائی مسائل، ص: ۲۶
- ۳۵۔ ایضاً، ص: ۲۶
- ۳۶۔ ایضاً، ص: ۳۱
- ۳۷۔ احسن الفتاوی، ص: ۱۶۷
- ۳۸۔ ایضاً، ص: ۱۰
- ۳۹۔ احسن الفتاوی، ص: ۱۲۷
- ۴۰۔ ہمارے عائی مسائل، ص: ۳۱
- ۴۱۔ تفہیمات، ص: ۲۷
- ۴۲۔ ہمارے عائی مسائل، ص: ۳۳
- ۴۳۔ محمد شفیع، مفتی، مولانا، جوہ الفقہ، کراچی، مکتبہ دارالعلوم، ۱۳۳۱ھ، ج: ۷، ص: ۵۳۹ تا ۵۳۸
- ۴۴۔ احسن الفتاوی، ص: ۱۲۷
- ۴۵۔ تفہیمات، ص: ۱۸۲ تا ۱۸۰
- ۴۶۔ سنن ابن ماجہ، کتاب الوصایا، باب العحیف فی الوصیة، ج: ۲، ص: ۱۵۷
- ۴۷۔ سنن ترمذی، ابواب النکاح، باب ماجاء فی النہی عن نکاح الشغار، ج: ۲، ص: ۹۳
- ۴۸۔ صحیح البخاری، ابواب المظلوم و القصاص، باب اثم من ظلم شيئاً من الارض، ج: ۱، ص: ۳۳
- ۴۹۔ احسن الفتاوی، ص: ۳۲۹ تا ۳۲۵، ج: ۹
- ۵۰۔ احسن الفتاوی، ص: ۳۲۵